

د آغلی پروانې ژوند لیک

دا ځل درته یو بله قهرمانه میرمن درپېژنودا هغه قهرمانه ده چې له ډیرو مشکلاتو سره



سره یې ځان د نورو سیال کړ.

معلولیت لرونکو میرمنو ته د زوروتوب یوه نښه شوه چې معلولیت یې خپله کمزورتیا ونه گڼله او همت یې له لاسه ورنکړ.

پروانه په ۱۳۶۶ لمریز کال کې په

مزارشریف کې په یو علم خوښوونکې کورنۍ کې زېږېدلې ده چې لومړنۍ زدسه کړې یې د بلخ ولایت په سلطان راضیه لیسسه کې ترسره او د لوړو زده کړو لپاره د بلخ پوهنتون ته په خپله ځواک لاره ومونده او هلته یې په اقتصاد پوهنځي کې خپلې زده کړې بشپړې کړې .

آغلی پروانه د پوهنتون په دوهم کال کې وه چې د یوې ډیرې سختې او نا معلومې ناروغۍ ښکار شوه چې د هغې له امله د پښو کمزورتیا ورته پیدا شوه چې دغه کمزورتیا ددې سبب وگرځېده ترڅو یې میرمن پروانه د ویلچر کره او په خپلو پښو د گرځیدو نه یې د تل لپاره یې بې برخي کړه.

په پښو نه گرځیدل د میرمن پروانې لپاره یوه ډیره غټه خبره وه چې دا ورسره لاس او گریوان وه، په دغه وخت کې په آغلی پروانې د یو بل دروند پتي دپورته کول غږ وشو هغه دا چې خاوند یې ددې ترڅنګ چې له میرمن پروانې سره لاس په لاس په دغه سخت وخت کې ودریږي دا یې په تش میدان پریښوده او لاره یې تری جلا کړه چې دا یوه بله ستره آزموینه وه چې میرمن پروانه ورسره مخ شوه.

پرواني دغو درانو غمونو درې کال په کور کښنېږوله وروسته له دريو کلونو يې يوځل بيا زيار ويوست کړ او خپل پاتې درسونه يې پای ته ورسول.

ميرمن پروانې په بلخ ولايت کې د معلوليت لرونکو ميرمنو لپاره يوه ټولنه جوړه کړه چې هم يې د ځان لپاره بوختيا پيدا کړه او هم د نورو معلوليت لرونکو ميرمنو لپاره د غږسوني پته شوه.

آغلی پروانې د معلوليت لرونکو ميرمنو لپاره د معنوی مور دنده په غاړه واخيسته او د ۱۳۰ معلوليت لرونکو ميرمنو په مټ يې د ډيرو معلوليت لرونکو ميرمنو ستونزو ته ځان ورساوه.

او اوس هم خپل مسوليت په پوره صداقت ترسره کوي او ډيرو معلوليت لرونکو ميرمنو ته يې د زده کړو، کار کولو، لاسی صنايعو، او نورو ټولو هغو ضرورتونو ته رسيدگي کړيده چې معلوليت لرونکي ميرمني ورته اړتيا لري.

ميرمن پروانه نورو معلوليت لرونکو ميرمنو لپاره اداره په اداره گرځي اود هغوي لپاره حقوق غواړي چې د ډيرو ميرمنو لپاره يې په دغه برخه کې ډير زيار هم گاللې دي او په ډيرمينه او ايماندارۍ دغه چاره په بريالۍ توگه پرمخ وړي .

آغلي پروانه په دې آند ده چې معلوليت نيمگړ تيا نه ده.